

# *Ghejjun ta' Ilma Frisk u Dejjem Haj*

*Holqa bejn il-Hbieb ta' Missirijiet il-Knisja  
ppubblikata mis-Socjeta' Patristika Maltija*

*Nru 12 27 ta' April 2018*

## *Kelmtejn bejn il-Hbieb*

Gheziez hbieb,

Is-sliem! Nistqarr magħkom li meta nerga' nigi biex inhejji din il-holqa ta' bejnietna, nintebah kemm itir malajr iż-żmien. Ahna, il-membri tal-Kumitat tas-Socjeta', napprezzaw l-interess ġenwin ta' hafna persuni f'dan il-kamp hekk għani u sabih. Lili jolqotni l-interess ta' bosta lajci, ġejjin minn hafna ambjenti u esperjenzi differenti, li jesprimu x-xewqa ta' aktar inizjattivi u attivitajiet min-naħa tas-Socjeta' Patristika Maltija. Nixtiequ kieku naghmlu aktar, imma minhabba impenji oħra ta' kuljum, ninsabu limitati.

Fil-qrib, nhar il-11 ta' Mejju, qed norganizzaw it-Taħdita li se jagħti Fra Gioele Galea. Nittama li xxerrdu l-kelma u għgibu persuni oħra magħkom. M'għandix dubju li se tkun laqgħa interessanti, u fuq kollox, okkażjoni ta' riflessjoni spiritwali. Fra Gioele huwa eremit, u awtur ta' bosta kotba ta' poeziji li huma talba profonda hierga taħraq minn qalbu.

Is-sensjela *Ghejjun ta' Ilma Frisk u Dejjem Haj* qed tkompli tixxandar fuq Radju Marija. Rubrika li għandha l-istess isem qed tidher kull tieni Hadd tax-xahar fuq il-gazzetta *Il-Lehen*. Bħalissa bdejna naghmlu emfażi fuq awturi anqas magħrufin mill-pubbliku, bħal Lattanzju u San Vincenz ta' Lerins. Artikli qosra oħra huma ppjanati, bħal dwar Santa Makrina, Alipju, eċċ. Nittama li 'l quddiem, meta jkollna numru sostanzjali minn dawn l-artikli qosra, nohorguom fil-format ta' ktieb.

Nieħu din l-opportunità biex nixtieqlek kull gid fil-Mulej, f'dan iż-żmien qaddis tal-Ghid.

*Dun Hector Scerri*  
President

## *Fuq Radju Marija FM 102.3*

Il-Programm *Ghejjun ta' Ilma Fisk u Dejjem Haj* jixxandar kull nhar ta' Tlieta fid-9.00pm, b'ripetizzjoni l-Hamis fis-2.00am, u ripetizzjoni oħra nhar ta' Ġimgħa fl-10.30pm.

Programmi li xxandru fl-imghoddi, fl-iskedi ta' qabel din, jistgħu jinstemgħu billi żżuru l-websajt tal-Laikos.

## *Tahdita minn Fra Gioele Galea*

It-tahdita li ggib l-isem *IL-PATRIJIET TAD-DEŻERT: SEJHA U SFIDA* se ssir nhar **il-Ġimgħa 11 ta' Mejju, fis-7.00pm** fir-Refettorju l-Antik fil-bini tal-Kurja, Floriana. Dhul minn Triq l-Iljun.

*It-tahdita ddum madwar 45 minuta, u wara jkun hemm madwar kwarta għal mistoqsijiet u riflessjonijiet oħra. L-attività tintemm fi żmien siegħa. Kulhadd huwa mistieden.*

## *Siltiet Patristici għal dan iż-Zmien Liturgiku*

Gheżież, il-granet bejn il-qawmien mill-imwiet tal-Mulej u t-tluġ tiegħu fis-sema, ma kenux granet ta' għażż, għaliex fihom twettqu misteri kbar, fihom thabbru veritajiet tal-għageb. Fihom twarrbet il-biza' tal-mewt kiefra, u thabbret mhux biss l-immortalità tar-ruħ, imma wkoll dik tal-ġisem. Fihom Ġesù nefah fuq l-Appostli kollha u huma rċevew l-Ispirtu s-Santu u halla f'idejn San Pietru, aktar milli f'idejn l-oħrajn, il-ħsieb tal-merħla tiegħu, wara li kien ga fdalu l-imfietah tas-saltna (San Iljun il-Kbir, *Diskorsi*).

Ħuti, inhegġgukom biex tfahħru lil Alla; dan hu li ahna lkoll ngħidu lil xulxin, meta ngħidu *Hallelujah*. "Fahħru lil Alla", tgħid int lil iehor u l-iehor jgħid lilek; ilkoll inhegġu lil xulxin, u lkoll nagħmlu dak li nwissu lil xulxin. Imma fahħru b'dak kollu li hu fikom, jġigifieri, mhux biss ilsienkom u lehinkom għandhom ifahħru lil Alla, imma ruħkom kollha, hajjitkom kollha, l-għemil kollu tagħkom (Santu Wistin, *Diskorsi fuq is-Salmi*).

Bniedem wiehed miet għal kulhadd, u dan l-istess bniedem, f'kull knisja, fil-misteru tal-ħobż u l-inbid, hu ikel għalina bhala vittma fis-sagrificċju; jagħtina l-ħajja jekk nemmnu fih, u, ikkonsagrat, iqaddes lil dawk li jikkonsagrawh. Dan hu ġisem il-Ħaruf, dan hu demmu. Il-Ħobż li niżel mis-sema jgħidilna: *Il-ħobż li jiena nagħti huwa ġismi li jingħata għall-ħajja tad-dinja*. Sewwa wkoll li nirċievu demmu taht l-ispeċi tal-inbid, għaliex il-Mulej fl-Evangelju jgħid: *Jiena d-dielja vera*, u b'hekk wera ċar li hu demmu kull inbid li noffru b'tifkira tal-passjoni tiegħu (San Gawdenzju ta' Brescia, *Trattati*).